

There are no translations available.



Субҳи 14-уми июли соли равон вазири саноат ва технологияҳои нави Ҷумҳурии Тоҷикистон Бобозода Шавкат аз рафти фаъолияти корхонаи металлургӣ дидан намуд. Рафти боздид дар яке золҳои нишастии корхона бо ҳайати маъмурият чаласаи ҷаврӣ аз ҷониби Бобозода Шавкат даъват карда шуд. Сараввал вазир аз ба роҳ намондани истеҳсолот дар корхона давоми 6 моҳи охир изҳори нигаронӣ намуда, бобати ҳалли муаммои ҷойдошта масъулиро вазифадор намуд. Дар бобати ҳалли муаммои об, ки корхона айни замон эҳтиёҷ дорад дастур дода шуд, ки дар мувофиқа бо сохторҳои дахлдор ҷиҳати ташкили ҳамаи ба корхона тадбирҳои муассир амалӣ карда шаванд.

Тибқи пешниҳоди раиси шаҳр Худойназар Амонзода лоиҳаи таъмини об ба корхона омода карда шудааст ва тибқи нақша аз ҷониби КВД “Нури Ховар” ҳамаи ба корхона оварда мешавад. Дар ин асно Бобозода Шавкат бобати саривақт ва дар рӯзҳои наздик ҳалли ин муаммо, ҳамзамон бобати дастгирии молиявӣ ва кӯмак барои татбиқи лоиҳа маъмурияти корхонаи металлургиро вазифагузорӣ кард. Кайд гардид, ки корхона бояд бо иқтисоди пурра ба истеҳсолот оғоз намояд ва аз ҷониби маъмурияти корхона ҷиҳати иҷрои саривақтии дастурҳо кайд карда шуд, ки дар ин маврид аз тамоми имконоти мавҷуда истифода хоҳанд кард.

Ҳамзамон вазири саноат ва технологияҳои нави Ҷумҳурии Тоҷикистон Бобозода Шавкат аз рафти фаъолият дар КВД “Нури Ховар” низ дидан кард. Дар аввали ташриф меҳмонон ба коргоҳи дӯзандагии корхонаи “Нури Ховар” рафтанд. Дар ин коргоҳ вазир аз кори ҳунармандон-мутахассисон, ки айни замон ба дӯхти қолинҳои хурд, либосҳои мактабӣ ва дигар ашёҳои лозима машғул буданд шинос шуда, бо мутахассисон суҳбат намуд. Дастур дода шуд, ки фаъолият бояд босифат ба роҳ монда шавад. Лозим ба кайд аст, ки соли равон тибқи шартнома бо шуъбаи маорифи шаҳр либосҳои мактабӣ барои хонандагони муассисаҳои таълимӣ дӯхта шуда истодааст ва то аввали соли хониш сару

либос дастрас карда мешавад. Рафти ташриф аз чониби яке аз мутахассисони ин сех ба вазир ҳамчун нишонаи фаъолияти бонувони хунарманди шаҳр як адад махсули хунар такдим гардид.

Ҳамчунин Бобозода Шавкат аз коргоҳи коркарди резина ва сеҳи истехсоли кубурҳои полиэтиленӣ дидан карда, маъмурияти корхонаро вазифагузорӣ намуд, ки истехсоли босифат ва ба талаботи бозор ҷавобгӯӣ бояд ба роҳ монда шавад ва аз ҳама муҳим ҷиҳати дарёфти ҷойҳои холии корӣ, ба танзим даровардани коргоҳҳои хурду миёна бояд роҳбарияти корхона кӯшиш ба ҳарч диҳанд.

Мухбири “НИ”